



கலைஞர்  
100  
1924 - 2023

# மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 156 - திருவள்ளூர் ஆண்டு 2054 - மார்கழி 30 - திங்கள்கிழமை 15 ஜனவரி 2024 - வெளியீடு 16 பக்கங்கள் Established : 10.8.1942 - Volume : 82 - Issue : 156 : Thiruvalluvar Year - 2054 - Margazhi 30 - Monday 15 January 2024 - Dak 16 Pages ₹ 5.00

## சாதனைகளின் பேரரசாக திராவிட மாடல் ஆட்சி!

# தமிழ் மக்களின் மகிழ்ச்சிப் பொங்கலே எனது மகிழ்ச்சி!

சென்னை, ஜன. 15 -

சாதனைகளின் பேரரசாக திராவிட மாடல் ஆட்சி திகழ்கிறது என்றும், தமிழ் மக்களின் மகிழ்ச்சிப் பொங்கலே எனது மகிழ்ச்சி என்றும் முதல்வர் மு.க.ஸ்டாலின் அவர்கள் காணொலி மூலம் பொங்கல் வாழ்த்து தெரிவித்துள்ளார்.

தமிழ்நாடு முதலமைச்சர் மு.க.ஸ்டாலின் அவர்களின் தமிழர் திருநாளும் பொங்கல் திருநாள் வாழ்த்துச் செய்தி வருமாறு:-

**பொங்கலோ பொங்கல்**

**பொங்கலோ பொங்கல்**

**பொங்கலோ பொங்கல்**

தாய் தமிழ்நாட்டு மக்கள் எல்லோருக்கும் என் இனியதமிழர் திருநாள்-பொங்கல் நல்வாழ்த்துகள்!

**“ஆண்டுக்கோர் நாள்**

**அருமை மிகு திருநாள்**

**பொங்கல் புதுநாள்**

**நமக்கென்று உள்ள ஒப்பற்றவிழா**

**இதற்கு ஒப்பான விழா உலகில் எங்கும் இல்லை”**

- என்று சொன்னார் பேரறிஞர் அண்ணா அவர்கள்!

**“களம்காண்பான் வீரன் என்றால் - நெற்**

**களம் காண்பான் உழவன்மகன்!**

**போர்மீது செல்லுதலே வீரன் வேலை -வைக்கோற்**

**போர் மீது உறங்குதலே உழவன் வேலை !**

**பகைவர் முடி பறித்தல்வீரன் நோக்கம் - நாற்று**

**முடிபறித்தல் உழவன் நோக்கம்!**

**உழவனுக்கும் வீரனுக்கும்**

**ஒற்றுமைகள் பல உண்டு;**

**வேற்றுமையோ ஒன்றே ஒன்று -**

**உழவன் வாழவைப்பான்;**

**வீரன் சாகவைப்பான்’**

- என்று எழுதினார் முத்தமிழறிஞர் கலைஞர்.

**உழுதுண்டு வாழ்வாரே வாழ்வார் மற்றெல்லாம்**

**தொழுதுண்டு பின் செல்பவர்.** இது வள்ளுவர் வாக்கு.

## முதல்வர் மு.க.ஸ்டாலின் பொங்கல் வாழ்த்து!



உழவு என்பது தமிழர்களின் தொழிலாக மட்டும் அல்ல பண்பாட்டு மரபு.

அதனால்தான் தமிழர்கள் பல்லாயிரம் ஆண்டுகளாக பொங்கல் திருவிழாவை கொண்டாடி வருகிறோம்.

தை முதல் நாள் உழைப்பின் திருநாளாக

நடைபெற்று வருகிறது.

பொங்கல் திருநாள் மட்டுமல்ல, எல்லா நாளும் மகிழ்ச்சிக்குரிய நாளே என்று சொல்லத்தக்க வகையில் நமது திராவிட மாடல் ஆட்சி நடைபெற்று வருகிறது.

தேர்தலுக்கு முன்பு கொடுத்த பல வாக்குறுதிகள்

நிறைவேற்றியும்.

சொல்லாத பல திட்டங்

களைச் செய்து காட்டியும்,

சாதனைகளின் பேரரசாக

திராவிட மாடல் அரசு

செயல்பட்டு வருகிறது.

## கோடிக்கணக்கான மக்கள் மனதில் மகிழ்ச்சியைப் பொங்க வைத்துள்ளது அரசு!

தமிழர் பெருநாளாகக் கொண்டாடி வருகிறோம்.

கடந்த மூன்று ஆண்டுகளாக கூடுதல் மகிழ்ச்சிக்குரியதாக தமிழ்நாட்டில் திராவிட முன்னேற்றக் கழகத்தின் தனிப்பெரும் ஆட்சி

மகளிருக்கு விடியல் பயணம் முதல்.

கொரோனா காலத்தில் அனைத்து குடும்பத் திற்கும் 4000 ரூபாய்.

வெள்ள நிவாரணமாக 6000 ரூபாய்.

அண்ணாமலையின் மும்மொழிக் கொள்கை என்ற பகல் கனவுக்கு இங்கு வாய்ப்பில்லை!

# தமிழ்நாட்டில் இருமொழிக் கொள்கையே தொடரும்!

சென்னை, ஜன. 15 -

தமிழ்நாட்டில் இருமொழிக் கொள்கையே தொடரும் என்றும் அண்ணாமலையின் மும்மொழிக் கொள்கை என்ற பகல் கனவுக்கு இங்கு வாய்ப்பில்லை என்றும் தமிழ்நாடு அரசு வெளியிட்டுள்ள செய்திக் குறிப்பில் திட்டவடமாக அறிவித்துள்ளது.

இதுகுறித்து அரசு வெளியிட்டுள்ள செய்திக் குறிப்பு வருமாறு :-

பள்ளி மாணவர்களுக்கு செயற்கை நுண்ணறிவு பற்றிய அறிவை ஊட்டுவ தற்காக மைக்ரோசாஃப்ட் நிறுவனத்துடன் ஒரு புரிந்துணர்வு ஒப்பந்தத்தை ஏற்படுத்திக் கொண்டது தமிழ்நாடு அரசு. அதன்படி ஆசிரியர்களுக்கும் மாணவர்களுக்கும் செயற்கை நுண்ணறிவில் பயிற்சியளிப்பதற்காக “மைக்ரோசாஃப்ட் TEALS திட்டம்” என்னும் ஒரு திட்டத்தை நாட்டிலேயே முதன் முறையாகக் கொண்டு வந்திருக்கிறது.

**வரலாற்றை மாற்றவோ,**

**திரிக்கவோ கூடாது!**

இதுகுறித்து பாரதிய ஜனதா கட்சியின் மாநிலத்தலைவர் அண்ணாமலை கூறுகையில், இது தேசிய கல்விக் கொள்கையில் சொல்லப்பட்ட திட்டம் என்று தெரி

## தமிழ்நாடு அரசு திட்டவட்டம்!

வித்திருந்தார். மேலும் வெகு விரைவில் மும்மொழிக் கொள்கையையும் தமிழ்நாடு அரசு கொண்டுவரும் என்றும் குறிப்பிட்டிருந்தார். அண்ணாமலை வரலாற்றை மாற்றவோ திரிக்கவோ முயலக் கூடாது. தமிழ்நாடு அரசு அவரது கூற்றை முற்றிலும் நிராகரிக்கிறது.

**தந்தை பெரியாரின்**

**தொலைநோக்குப் பார்வை!**

தகவல் தொழில்நுட்பத் துறையில் தமிழ்நாட்டுக்கென்று வரலாறும் பாரம்பரியமும் உண்டு. 1970 ஜூலை 16ஆம் தேதி அன்றைய கிண்டி பொறியியல் கல்லூரியில் (இன்றைய அண்ணா பல்கலைக்கழகம்) நடந்த தமிழ் மன்ற விழாவில் தந்தைபெரியார் சிறப்பு விருந்தினராக அழைக்கப்பட்டார். அங்கு சென்ற தந்தை பெரியாரிடம் கல்லூரிக்கு என புதிய கம்ப்யூட்டரை வாங்கி இருப்பதாக அங்கு இருக்கும் பேராசிரியர்கள் தெரிவிக்க அதைப் பார்க்க வேண்டும்

என்று விரும்பிக் கேட்டார். பெரியார் படி யேறிச் செல்ல முடியாத முதுமையில் இருந்தாலும், முதல் மாடிக்கு தன்னை தூக்கிச் செல்லுமாறு வேண்டி, அங்கு சென்று அந்த கம்ப்யூட்டரைப் பார்த்தார். அப்போது அதற்கு கணினி என்கிற பெயர் வைக்கப்படவில்லை. ஐ.பி.எம் கம்ப்யூட்டர் 1620 மாடல்கணினி அது. எந்த தேதியைச் சொன்னாலும் அதன் கிழமையை மிகச்சரியாக அக்கணினி சொல்லிவிடும் என்கிற செய்தியை அங்குள்ள பேராசிரியர்கள் சொல்ல பெரியார்

## அரசுத் துறைகளை கணினிமயமாக்கியது கலைஞர் செய்த தகவல் தொழில்நுட்பப் புரட்சி!

சில தேதிகளை சொல்லி, கிழமை சரியாக வருகிறதா என்று பார்த்தார். தன்னுடைய பிறந்த நாளையும் அவர் சொல்ல சரியாக சனிக்கிழமை என்று கூறியது அந்தக் கணினி. அவரிடம் இந்த கணினி பற்றி கூறியது அன்றைய பேராசிரியரும்

பின்னாளில் துணைவேந்தரும் ஆன வா.செ.குழந்தைசாமி அவர்கள்.

வருங்காலத்தில் ஒவ்வொருவரின் சட்டைப் பையிலும் ஒருதகவல் தொட்பு கருவி இருக்கும் என்று இன்றைய செல்போன் குறித்து அன்றே கணித்து சொன்னவர் பெரியார்.

**தொழில் நுட்பத் துறையில்**

**கலைஞர் உருவாக்கிய தனி கொள்கை!**

இதன் தொடர்ச்சியாக 1997லேயே அன்றைய முதலமைச்சர் கலைஞர் அவர்கள் தொலைநோக்குப் பார்வையோடு சிந்தித்து தமிழ்நாட்டுக்கென தனியே தகவல் தொழில்நுட்பத் துறைக்கான கொள்கை ஒன்றை உருவாக்கி, தனியாக ஒரு துறையை உருவாக்கி அதற்கென ஒரு அமைச்சரை நியமித்தார். தகவல் தொழில் நுட்பத் துறை பற்றி நாட்டின் பிற மாநிலங்கள் இதுகுறித்து பெரிதும் விழிப்புணர்வு அடையாத காலகட்டத்திலேயே தொலைநோக்குப் பார்வையோடு

நுட்பத்துறை பற்றி நாட்டின் பிற மாநிலங்கள் இதுகுறித்து பெரிதும் விழிப்புணர்வு அடையாத காலகட்டத்திலேயே தொலைநோக்குப் பார்வையோடு

**தொடர்ச்சி 3ஆம் பக்கம்**

மணிப்பூரில் இருந்து இரண்டாம் கட்டமாக

## இந்திய ஒற்றுமை நடைபயணம்!

ராகுல் காந்தி நேற்று தொடங்கினார்!

இம்பால், ஜன. 15 -

காங்கிரஸ் மூத்த தலைவர் ராகுல் காந்தி மணிப்பூரில் இருந்து மும்பை வரை நடைபயணம் மேற்கொள்கிறார்.

இந்திய ஒற்றுமை நியாய நடைபயணம் என்ற பெயரில் நடைபெறும் இந்த நடைபயணம் மணிப்பூரின் தவுபல் மாவட்டத்தில் இருந்து நேற்று (ஞாயிற்றுக்கிழமை) ராகுல் காந்தி தொடங்கினார்.

15 மாநிலங்களில் 6,713 கி.மீ. தூரம் நடைபெறும் இந்த யாத்திரை 67 நாட்கள் நடைபெறுகிறது. இதில் ராகுல் காந்தியுடன் கட்சியின் மூத்த தலைவர்கள் மற்றும் ஏராளமான தொண்டர்கள் கலந்துகொள்கிறார்கள். இந்த யாத்திரைக்கான ஏற்பாடுகளை கட்சியின் மூத்த தலைவர்கள் மற்றும் பொறுப்பாளர்கள் தீவிரமாக மேற்கொண்டு வருகின்றனர்.

முன்னதாக இந்த யாத்திரை



ரையை மணிப்பூரின் இம்பால் கிழக்கு மாவட்டத்தில் தொடங்க காங்கிரஸ் திட்டமிட்டிருந்தது. ஆனால் அங்கு அனுமதி வழங்குவதில் மாநில அரசு கட்டுப்பாடுகளை விதித்தது. இதைத் தொடர்ந்து தவுபல் மாவட்டத்தில் இருந்து இந்த பயணம் தொடங்குகிறது.

இதைப்போல அசாமில் 2 இடங்களில் இரவு ஓய்வெடுப்பதற்கும் மாநில அரசு அனுமதி மறுத்தது. இதனால் மாற்று இடங்கள் ஏற்பாடு செய்யப்பட்டு உள்ளன. இந்த சவசலப்புகளுக்கு மத்தியில் ராகுல் காந்தியின் நடைபயணம் தொடங்க இருப்பது குறிப்பிடத்தக்கது.